

சாராம்சம்: இனிய குழந்தைகளே, அனைவருக்கும் சந்தோஷ தாமத்துக்கான பாதையை எவ்வாறு காட்டுவது என்ற ஒரேயொரு அக்கறையை மாத்திரமே நீங்கள் கொண்டிருக்க வேண்டும். இதுவே நீங்கள் அதிமேன்மையான மனிதர்கள் ஆகுகின்ற சங்கமயுகம் என்பதை அனைவரும் அறிந்துகொள்ள வேண்டும்.

கேள்வி: குழந்தைகளாகிய நீங்கள் எப்பொழுது ஒருவருக்கொருவர் வாழ்த்துக்களைத் (உழபெசயவரடயவழைளெ) தெரிவிக்கின்றீர்கள்? மனிதர்கள் எப்பொழுது ஒருவருக்கொருவர் வாழ்த்துக்களைத் தெரிவிக்கின்றனர்?

பதில்: மனிதர்கள், ஒருவர் பிறக்கும்பொழுதும், ஒருவர் வெற்றியடையும்பொழுதும், ஒருவரின் திருமண நாளின்பொழுதும் அல்லது விசேடமான, முக்கிய தினத்திலும் வாழ்த்துக்களைத் தெரிவிக்கின்றனர். எவ்வாறாயினும் அவை உண்மையான வாழ்த்துக்களல்ல. குழந்தைகளாகிய நீங்கள் தந்தைக்குச் சொந்தமாகியதற்காக ஒருவருக்கொருவர் வாழ்த்துக்களைத் தெரிவிக்கின்றீர்கள். நீங்கள் கூறுகின்றீர்கள்: சகல துன்பங்களிலிருந்தும் விடுபட்டு, சந்தோஷ தாமத்துக்குச் செல்வதால், நாங்கள் மிகவும் பாக்கியசாலிகள். நீங்கள் உங்கள் இதயங்களில் சந்தோஷத்தை அனுபவம் செய்கின்றீர்கள்.

ஓம் சாந்தி. எல்லையற்ற தந்தை இங்கமர்ந்திருந்து எல்லையற்ற குழந்தைகளுக்கு விளங்கப்படுத்துகின்றார். எல்லையற்ற தந்தை யார் என்ற கேள்வி இப்பொழுது எழுகின்றது. பரம தந்தை என அழைக்கப்படுகின்ற ஒரேயொருவரே அனைவரதும் தந்தை என நீங்கள் அறிவீர்கள். ஒரு லௌகீகத் தந்தையை, பரம தந்தை என அழைக்க முடியாது. பரம தந்தை ஒருவரே இருக்கின்றார், சகல குழந்தைகளும் அவரை மறந்து விட்டார்கள். ஆகையினால், குழந்தைகளாகிய நீங்கள் துன்பத்தை நீக்கிச் சந்தோஷத்தை அருள்பவரான, பரமாத்மா பரமதந்தை, எவ்வாறு துன்பத்தை அகற்றுகின்றார் எனவும், பின்னர் நீங்கள் அமைதிக்கும், சந்தோஷத்துக்கும் செல்வீர்கள் எனவும் புரிந்துகொள்கின்றீர்கள். அனைவரும் சந்தோஷத்திற்குள் செல்ல மாட்டார்கள். சிலர் அமைதியில் நிலைத்திருக்க, ஏனையோர் சந்தோஷத்திற்குச் செல்வார்கள். சிலர் தங்கள் பாகங்களைச் சத்தியயுகத்திலிருந்தும், சிலர் திரேதாயுகத்திலிருந்தும், ஏனையோர் துவாபரயுகத்திலிருந்தும் நடிக்கின்றார்கள். நீங்கள் சத்தியயுகத்தில் வாழும்பொழுது, ஏனைய அனைவரும் முக்தி தாமத்தில் இருப்பார்கள். அது கடவுளின் இல்லம் என அழைக்கப்படுகின்றது. முஸ்லீம்கள் தமது பிரார்த்தனைகளைச் செய்யும்பொழுது, அவர்கள் ஒன்றுகூடி கடவுளைப் (குதா) பிரார்த்திக்கின்றனர். எதற்காக? வைகுந்தத்திற்குச் செல்வதற்கா, அல்லது கடவுளிடம் (அல்லா) செல்வதற்கா? கடவுளின் இல்லமானது வைகுந்தம் என அழைக்கப்பட முடியாது. அங்கே, ஆத்மாக்கள் மௌனமாக இருக்கின்றனர். அங்கே சரீரங்கள் எதுவும் இல்லை. அவர்கள் தமது சரீரங்களுடன் அன்றி, ஆத்மாக்களாகவே அல்லாவிடம் செல்வார்கள் என்பதை அறிந்திருக்க வேண்டும். அல்லாவை அறியாமலே அவரை நினைவுசெய்வதனால், ஒருவரால் தூய்மையாக முடியாது. தந்தை அமைதியும், சந்தோஷமும் என்ற ஆஸ்தியை அனைவருக்கும் கொடுக்கின்றார் என எவ்வாறு நீங்கள் இப்பொழுது மக்களுக்கு ஆலோசனை வழங்க முடியும்? உலகில் எவ்வாறு அமைதி நிலவ முடியும் என்பதையும், உலகில் எப்பொழுது அமைதி நிலவியது என்பதையும் எவ்வாறு நீங்கள் அவர்களுக்கு விளங்கப்படுத்த முடியும்? சேவை செய்யும் குழந்தைகள், தாங்கள் செய்யும் முயற்சிக்கேற்ப வரிசைக்கிரமமாக இவ்விடயங்களைப் பற்றிச் சிந்திக்கின்றார்கள். வாய்வழித் தோன்றல்களான, பிராமணர்களாகிய உங்களுக்கே தந்தை தனது அறிமுகத்தைக் கொடுத்துள்ளார். உலக மக்கள் அனைவரும் நடிக்கின்ற பாகங்கள் பற்றியும் அவர் உங்களுக்குக் கூறியுள்ளார். இப்பொழுது நாங்கள் எவ்வாறு தந்தையினதும், படைப்பினதும் அறிமுகத்தை மக்களுக்குக் கொடுப்பது? தந்தை இப்பொழுது அனைவருக்கும் கூறுகின்றார்: உங்களை ஓர் ஆத்மாவாகக் கருதி என்னை நினைவுசெய்யுங்கள், நீங்கள் கடவுளின் இல்லத்திற்குச் செல்வீர்கள். அனைவரும் சத்தியயுகம் செல்வதில்லை; அங்கே ஒரேயொரு தர்மம் மாத்திரமே உள்ளது. ஏனைய அனைவரும் அமைதி தாமத்தில் இருக்கின்றார்கள். இது பற்றிக் குழப்பமடைவது என்ற கேள்வியில்லை. மக்கள் அமைதியை வேண்டுகின்றபொழுதிலும், அதனைத்

தந்தையாகிய கடவுளான, அல்லாவின் வீட்டில், மாத்திரமே பெற முடியும். ஆத்மாக்கள் அனைவரும் அமைதி தாமத்திலிருந்தே வருகின்றார்கள். நாடகம் முடிவுக்கு வரும்பொழுது, அனைவரும் அங்கு திரும்புவார்கள். தந்தை வந்து தூய்மையற்ற உலகிலிருந்து அனைவரையும் திரும்பவும் வீட்டுக்கு அழைத்துச் செல்கின்றார். நூங்கள் இப்பொழுது அமைதி தாமத்துக்குச் சென்று, பின்னர் சந்தோஷ தாமத்துக்குச் செல்வீர்கள் என்பது இப்பொழுது குழந்தைகளாகிய உங்கள் புத்தியில் உள்ளது. இதுவே அதிமேன்மையான சங்கமயுகம். “மேன்மையான மனிதர்கள்” என்றால் அதிமேலான மனிதர்கள் என்று அர்த்தமாகும். ஓர் ஆத்மா தூய்மையாகும்வரை, அவரால் மேன்மையான மனிதராக முடியாது. தந்தை இப்பொழுது கூறுகின்றார்: என்னை நினைவுசெய்து, சக்கரத்தைப் புரிந்துகொள்வதுடன், தெய்வீகக் குணங்களையும் கிரகியுங்கள். இந்நேரத்தில் சகல மனிதர்களின் குணாதிசயங்களும் (உயசயஉவநச) சரீரழிந்து விட்டன. புதிய உலகில் அவர்களின் குணாதிசயங்கள் முதந்தரமானவை. பாரத மக்களே மேன்மையான குணாதிசயங்கள் நிறைந்தவர்கள் ஆகுகின்றார்கள். குறைந்தளவு குணாதிசயங்களை உடையவர்கள், மேன்மையான குணாதிசயங்கள் உடையவர்களை வணங்குவதுடன், அவர்களுடைய குணாதிசயங்கள் பற்றியும் பேசுகின்றார்கள். குழந்தைகளாகிய நூங்களே இதைப் புரிந்துகொள்கின்றீர்கள். பிறருக்கு நூங்கள் எவ்வாறு விளங்கப்படுத்துவீர்கள்? ஆத்மாக்களின் மூன்றாவது கண்ணைத் திறப்பதற்கு, எந்த இலகுவான வழிமுறையை நூங்கள் உருவாக்க வேண்டும்? பாபாவின் ஆத்மாவில் ஞானமுள்ளது. மக்கள் தங்களிடம் ஞானமுள்ளதாகக் கூறுகின்றார்கள். அது சரீர உணர்வாகும். இங்கே நூங்கள் ஆத்ம உணர்வுடையவர்கள் ஆகவேண்டும். சந்நியாசிகள் சமயநூல்கள் பற்றிய ஞானத்தைக் கொண்டுள்ளார்கள். தந்தை வந்து ஞானத்தைக் கொடுக்கும்பொழுதே, நூங்கள் தந்தையின் ஞானத்தைக் கொண்டிருக்க முடியும். இதை யுக்தியுடன் விளங்கப்படுத்துங்கள். அந்த மக்கள் கிருஷ்ணரைக் கடவுளாகக் கருதுகின்றார்கள்; அவர்கள் கடவுளை அறியார்கள். ரிஷிகளும், முனிவர்களும் தாங்கள் அறிந்திருக்கவில்லை எனக் கூறுவதுண்டு, ஆனால், மனிதர்கள் கடவுளாக இருக்க முடியாது என்பதை அவர்கள் புரிந்துகொண்டுள்ளார்கள். அசரீரியான தந்தை மாத்திரமே படைப்பவர். ஆனால் அவர் எவ்வாறு படைக்கின்றார்? அவரது பெயர், ரூபம், இருப்பிடம், நேரம் போன்றவை என்ன? அவர்கள் அவற்றை அறியாததால், அவர் பெயருக்கும், ரூபத்துக்கும் அப்பாற்பட்டவர் எனக் கூறுகின்றார்கள். எதுவுமே பெயரும், ரூபமும் இல்லாதிருக்க முடியாது என்றும், அது சாத்தியமில்லை என்றும் உணர முடியாதளவுக்கு, அவர்கள் விவேகமற்றுள்ளார்கள். அவர் கற்களிலும், கூழாங்கற்களிலும் அல்லது மூனிலோ, முதலையிலோ இருக்கின்றார் என அவர்கள் கூறினால் அதுவே அவரது பெயரும், ரூபமும் ஆகும். அவர்கள் சிலநேரங்களில் ஒன்றையும், மற்றைய நேரங்களில் வேறொன்றையும் கூறுகின்றார்கள். மக்களுக்கு எவ்வாறு விளங்கப்படுத்துவது என இரவுபகலாக, பெருமளவுக்குக் குழந்தைகளாகிய நூங்கள் சிந்திக்க வேண்டும். நூங்கள் சாதாரண மனிதரிலிருந்து, தேவர்களாகுகின்ற அதிமேன்மையான சங்கமயுகம் இதுவாகும். மனிதர்கள் தேவர்களின் விக்கிரகங்களை வணங்குகின்றார்கள். மனிதர்கள், மனிதர்களின் சிலைகளை வணங்குவதில்லை. மனிதர்கள் கடவுளை அல்லது தேவர்களையே வணங்க வேண்டும். முஸ்லீம்களும் அல்லாவைப் பிரார்த்திக்கின்றனர், அவர்கள் அல்லாவை நினைவுசெய்கின்றார்கள். அவர்களால் அல்லாவைச் சென்றடைய முடியாதென்பதை நூங்கள் அறிவீர்கள். அல்லாவிடம் எவ்வாறு செல்வது என்பதே பிரதான விடயம். பின்னர் அல்லா எவ்வாறு புதிய உலகை உருவாக்குகிறார்? எவ்வாறு இந்த விடயங்கள் அனைத்தையும் விளங்கப்படுத்துவீர்கள்? இதற்கு, குழந்தைகளாகிய நூங்கள் ஞானக்கடலைக் கடைய வேண்டும். தந்தை ஞானக் கடலைக் கடைய வேண்டியதில்லை. தந்தை ஞானக் கடலைக் கடையும் வழிமுறைகளைக் குழந்தைகளாகிய உங்களுக்குக் கற்பிக்கின்றார். இந்நேரத்தில் கலியுகத்திலுள்ள அனைவரும் தமோபிரதானாவர்கள் ஆவர். ஒரு காலத்தில் சத்தியயுகம் நிச்சயமாக இருக்கும். சத்தியயுகமே தூய்மையானது எனக் கூறப்பட்டுள்ளது. தூய்மையும், தூய்மையின்மையும் உள்ளன. தங்கத்தில் கலப்படம் கலந்துள்ளது. முதலில் ஆத்மாக்களும் சதோபிரதானாக இருக்கின்றார்கள், பின்னரே அவர்களில் கலப்படம் கலக்கப்பட்டது. ஆத்மாக்கள் தமோபிரதானாகும்பொழுதே தந்தை வரவேண்டியுள்ளது. தந்தை மாத்திரமே வந்து சதோபிரதான் சந்தோஷ தாமத்தை உருவாக்குகின்றார். சந்தோஷ தாமத்தில் பாரத மக்கள் மாத்திரமே இருக்கின்றார்கள். ஏனைய அனைவரும் அமைதி தாமத்தில் இருக்கின்றார்கள். அமைதி தாமத்தில் உள்ள அனைவரும் தூய்மையானவர்கள், பின்னர் அவர்கள் கீழிறங்கி இங்கே

வரும்பொழுது, மிகவும் மெதுவாக, தொடர்ந்தும் தூய்மையற்றவர்கள் ஆகுகின்றார்கள். ஒவ்வொரு மனிதரும் நிச்சயமாகச் சதோ, ரஜோ, தமோ ஸ்திதிகளுக்கடாகச் செல்கின்றார். அவர்கள் கடவுளின் இல்லத்துக்குச் செல்ல முடியும் என அவர்கள் அனைவருக்கும் எவ்வாறு நூங்கள் கூறுவீர்கள்? கடவுள் பேசுகிறார்: சரூர உறவுகள் அனைத்தையும் துறந்து, உங்களை ஆத்மாக்களாகக் கருதுங்கள். நூங்கள் என்னை நினைவுசெய்யும் பொழுது, உங்களிலிருந்து ஐந்து தூய ஆவிகளும் அகற்றப்படும். குழந்தைகளாகிய நூங்கள் இரவுபகலாக இந்த அக்கறையையே கொண்டிருக்க வேண்டும். தந்தையும் அக்கறையைக் கொண்டுள்ளார், இதனாலேயே அவர் அனைவரையும் சந்தோஷமாக்குவதற்காக, இங்கே வருவதற்கான எண்ணத்தைக் கொண்டிருந்தார். அத்துடன் குழந்தைகளாகிய நூங்கள் அவரது உதவியாளர்கள் ஆகவேண்டும். தந்தையால் தானாகவே தனியாக என்ன செய்ய முடியும்? ஆகவே இந்த ஞானக்கடலைக் கடையுங்கள். இதுவே அதிமேன்மையான சங்கமயுகம் என மக்கள் விரைவாகப் புரிந்துகொள்ளத்தக்கதாக எவ் வழிமுறையை நூங்கள் உருவாக்க வேண்டும்? இந்நேரத்தில் மாத்திரமே மக்களால் அதிமேன்மையானவர்கள் ஆகமுடியும். முதலில் அவர்கள் மேன்மையானவர்களாக இருக்கின்றார்கள், பின்னர் அவர்கள் வீழ்கின்றார்கள்; அவர்கள் உடனடியாகவே வீழ்வதில்லை. அவர்கள் கஃழே இறங்கியவுடனே தமோபிரதான் ஆகுவதில்லை. முதலில் அனைத்துமே சதோபிரதானாக இருந்து, பின்னர் சதோ, ரஜோ, தமோ ஸ்திதிகளினூடாகச் செல்கின்றது. குழந்தைகளாகிய நூங்கள் பலவிதமான கண்காட்சிகளை நடாத்துகின்றார்கள், இருப்பினும் மக்கள் எதையும் புரிந்துகொள்வதில்லை. ஆகையினால் வேறு என்ன வழிமுறைகளை நூங்கள் உருவாக்க வேண்டும்? நூங்கள் பல்வேறு வழிமுறைகளைக் கண்டுபிடிக்க வேண்டும். உங்களுக்கு இதற்கு நேரம் கொடுக்கப்பட்டுள்ளது. எவருமே உடனடியாக முழுமையாகவும், சம்பூரணமாகவும் ஆகமுடியாது. சந்திரனும் படிப்படியாகவே சம்பூரணம் அடைகின்றது. நாங்களும் படிப்படியாகவே தமோபிரதான் ஆகியதால், உங்களுக்குச் சதோபிரதானாக ஆகுவதற்கும் காலம் எடுக்கின்றது. அது உயிரற்றது, ஆனால் இதுவோ உயிருள்ளது. எனவே எவ்வாறு நாம் விளங்கப்படுத்த முடியும்? நூங்கள் முஸ்லீம்களின் முல்லாக்களுக்கும் (மசூதியின் தலைவர்), அவர்கள் ஏன் பிரார்த்தனை (நமாஸ்) செய்கின்றார்கள் என்றும், யாருடைய நினைவில் அதைச் செய்கின்றார்கள் என்றும் விளங்கப்படுத்த வேண்டும். நூங்கள் இந்த விடயங்களைக் கடைய வேண்டும். ஜனாதிபதி போன்றவர்கள் பெரிய, முக்கியமான நாட்களில் மசூதிகளுக்குச் செல்கின்றார்கள். அவர்கள் சென்று சிரேஷ்டர்களைச் சந்திக்கின்றார்கள். சிறிய மசூதிகளும் உள்ளன, ஈகைப்; பண்டிகைக்கு வாழ்த்துத் தெரிவிப்பதற்கு அவர்கள் செல்கின்ற ஒரு பிரதான மசூதியும் இருக்கின்றது. இப்பொழுது, நாங்கள் அனைவரும் சகல வகையான துன்பத்திலிருந்தும் விடுபட்டு, சந்தோஷ உலகிற்குச் செல்லவுள்ளபொழுதே வாழ்த்துக்கள் தெரிவிக்கப்பட வேண்டும். நாங்கள் உங்களுக்கு நல்ல செய்தியைக் கொடுக்கின்றோம். ஒருவர் எதிலாவது வெற்றியடையும்பொழுது, பாராட்டப்படுகின்றார். தம்பதிகள் திருமணம் செய்யும்பொழுதும், அவர்களுக்கு வாழ்த்து தெரிவிக்கப்படுகின்றது. “நூங்கள் எப்பொழுதும் சந்தோஷமாக இருப்பீர்களாக” நூங்கள் ஒருவருக்கொருவர் எவ்வாறு வாழ்த்துக்களைத் தெரிவிக்கலாம் எனத் தந்தை விளங்கப்படுத்தியுள்ளார். இந்நேரத்தில், நாங்கள் எல்லையற்ற தந்தையிடமிருந்து முக்தியும், ஜீவன்முக்தியும் எனும் ஆஸ்தியைப் பெறுகின்றோம். இதற்காக நூங்கள் பாராட்டுக்களைப் பெறமுடியும். தந்தை கூறுகின்றார்: உங்களுக்குப் பாராட்டுக்கள்! நூங்கள் 21 பிறவிகளுக்குப் பல்கோடிஸ்வரர்கள் ஆகுகின்றார்கள். எவ்வாறு மக்கள் வாழ்த்துக்களைப் பெறும்வகையில், தந்தையிடமிருந்து தங்கள் ஆஸ்தியைக் கோர முடியும்? நூங்கள் இப்பொழுது இவை அனைத்தையும் அறிவீர்கள், ஆனால் மக்களால் உங்களைப் பாராட்ட முடியாது; அவர்களுக்கு உங்களைத் தெரியாது. அவர்கள் உங்களுக்குப் பாராட்டுக்களைத்; தெரிவிக்கும்பொழுது, அவர்களும் பாராட்டுக்களைப் பெறத் தகுதியானவர்களாக முடியும். நூங்கள் மறைமுகமானவர்கள். நூங்கள் ஒருவருக்கொருவர் பாராட்டுக்கள் தெரிவிக்கின்றார்கள்: பாராட்டுக்கள்! நாங்கள் இப்பொழுது எல்லையற்ற தந்தைக்குச் சொந்தமானவர்கள். நூங்கள் மிகவும் பாக்கியசாலிகள்! ஒருவர் ஓர் அதிர்ஷ்ட இலாபச்சூட்டை வெல்லும்பொழுது அல்லது அவரது குடும்பத்தில் ஒரு குழந்தை பிறக்கும்பொழுது, பாராட்டப்படுகின்றார். ஒரு குழந்தை தனது பரூட்சையில் சித்தியெய்தும்பொழுது, பாராட்டப்படுகின்றார். நூங்கள் உங்கள் இதயத்தில் ஆழமான சந்தோஷத்தைக் கொண்டிருக்கின்றீர்கள். நூங்கள் உங்களுையே பாராட்டுகின்றீர்கள். நாங்கள் எவரிடமிருந்து ஆஸ்தியைப் பெறுகின்றோமோ, அந்தத் தந்தையைக் கண்டுகொண்டோம். தந்தை

விளங்கப்படுத்துகின்றார்: ஆத்மாக்களாகிய நூங்கள் அனைவரும் சூழ்ந்து விட்டார்கள், இப்பொழுது நூங்கள் சற்கதியைப் பெறுகின்றீர்கள். ஒவ்வொருவரும் அதே பாராட்டுக்களையே பெற்றீர்கள். இறுதியில் அனைவரும் அறிந்துகொள்வார்கள். கழான நிலையிலுள்ளவர்கள் அதிமேலான நிலையிலுள்ளவர்களுக்குப் பாராட்டுக்களைத் தெரிவிப்பார்கள். நூங்கள் சூரிய வம்ச குலத்தின் சக்கரவர்த்திகள், சக்கரவர்த்தினிகள் ஆகுகின்றீர்கள். குலத்தில் கழான நிலையில் இருப்பவர்கள், வெற்றி மாலையின் மணிகள் ஆகுபவர்களுக்குப் பாராட்டுக்களைத் தெரிவிப்பார்கள். சித்தியடைந்தவர்கள் பாராட்டப்படுவார்கள்; அவர்கள் பூஜிக்கப்படுவார்கள். உயர்ந்த அந்தஸ்தைப் பெறுகின்ற ஆத்மாக்களுக்குப் பாராட்டுக்கள். அந்த ஆத்மாக்கள் பின்னர் பக்தி மார்க்கத்தில் பூஜிக்கப்படுவார்கள். அவர்களை ஏன் தாங்கள் பூஜிக்கின்றனர் என மக்கள் அறியார்கள். ஆகவே, எவ்வாறு பிறருக்கு விளங்கப்படுத்தலாம் என்ற அக்கறையையே குழந்தைகளாகிய நூங்கள் கொண்டிருக்க வேண்டும். நாங்கள் தூய்மையாகி விட்டதால், எவ்வாறு பிறரையும் தூய்மையாக்கலாம்? உலகம் மிகப் பெரியது. ஒவ்வொரு வீட்டையும் செய்தி சென்றடைய நாங்கள் என்ன செய்ய வேண்டும்? துண்டுப்பிரசுரங்கள் போடப்படும்பொழுது, அனைவரும் அதைப் பெற்றுக்கொள்வதில்லை. ஒவ்வொருவருக்கும் அவர்களது கையில் செய்தி கொடுக்கப்பட வேண்டும், ஏனெனில் எவ்வாறு தந்தையை அடைவது என எவருமே அறியார். அனைத்துப் பாதைகளும் கடவுளிடம் இட்டுச் செல்லும் என அவர்கள் கூறுகின்றார்கள். எவ்வாறாயினும் தந்தை கூறுகின்றார்: நூங்கள் பிறவிபிறவியாகப் பூஜித்து, தான தர்மங்கள் செய்தீர்கள், இருப்பினும் நூங்கள் பாதையைக் கண்டுபிடிக்கவில்லை. அவை அனைத்தும் அநாதியாகவே தொடர்ந்து வருவதாக அவர்கள் கூறுகின்றனர், ஆனால், அவை எப்பொழுது ஆரம்பித்தன? ‘அநாதியானது’ என்பதன் அர்த்தத்தை அவர்கள் புரிந்துகொள்ளவில்லை. நூங்களும் கூட, நூங்கள் செய்யும் முயற்சிகளுக்கு ஏற்ப வரிசைக்கிரமமாகவே புரிந்துகொள்கின்றீர்கள். ஞானத்தின் வெகுமதியான, சந்தோஷம் 21 பிறவிகளுக்கு நீடிக்கின்றது. பின்னரே துன்பம் உள்ளது. அதிகளவு பக்தி செய்துள்ளவர்களின் கணக்குகளும் குழந்தைகளாகிய உங்களுக்கு விளங்கப்படுத்தப்படுகின்றன. இந்த விபரங்கள் அனைத்தும் ஒவ்வொருவருக்கும் தனிப்பட்ட முறையில் விளங்கப்படுத்தப்படுவதில்லை. நாங்கள் என்ன செய்ய வேண்டும்? பத்திரிகைகளில் அச்சிடலாமா? அதற்குக் காலம் எடுக்கும். அனைவரும் அவ்வளவு விரைவாகச் செய்தியைப் பெற மாட்டார்கள். அனைவரும் முயற்சி செய்ய ஆரம்பித்தால், அப்பொழுது அவர்கள் அனைவரும் சுவர்க்கத்துக்குச் செல்வார்கள்; அது அவ்வாறிருக்க முடியாது. நூங்கள் இப்பொழுது சுவர்க்கத்துக்கு முயற்சி செய்கின்றீர்கள். எமது தர்மத்துக்குச் சொந்தமானவர்களை எவ்வாறு மீண்டும் வெளிப்படச் செய்ய முடியும்? யார் மாற்றப்பட்டுள்ளார்கள் (உழைநெசவநன்) என நூங்கள் எவ்வாறு அறிந்துகொள்ள முடியும்? இந்து சமயத்தில் நம்பிக்கையுள்ளவர்கள், உண்மையில் தேவ தர்மத்துக்குச் சொந்தமானவர்களாக இருந்தார்கள். இதை வேறெவரும் அறியவும் மாட்டார்கள். உறுதியான இந்துக்கள் தங்கள் ஆதிசனாதன தேவிதேவதா தர்மத்தை நம்புவார்கள். இந்நேரத்தில் அனைவரும் தூய்மையற்றவர்கள். “ஓ தூய்மையாக்குபவரே, வாருங்கள்!” என அவர்கள் கூவியழைக்கின்றார்கள். அவர்கள் அசுரீரியானவரையே வந்து தங்களைத் தூய் உலகிற்கு அழைத்துச் செல்லுமாறு கூவி அழைக்கின்றார்கள். எவ்வாறு அவர்கள் அவ்வளவு பெரிய இராச்சியத்தைக் கோரினார்கள்? இந்நேரத்தில் அவர்கள் தோற்கடித்து, பெறுவதற்கு, பாரதத்தில் எந்த இராச்சியமும் இல்லை. போராடுவதால், அவர்கள் தங்களுடைய இராச்சியத்தைப் பெறுவதில்லை. எவ்வாறு சாதாரண மனிதர்கள் தேவர்களாக முடியும் என எவருமே அறியார். நூங்கள் இப்பொழுது இதைத் தந்தையிடமிருந்து அறிந்துள்ளீர்கள். மற்றவர்களும் முக்தியையும், ஐPவன்முக்தியையும் அடையும் வகையில் இதை நாங்கள் எவ்வாறு அவர்களுக்குக் கூறமுடியும்? அவர்களை முயற்சி செய்யத் தூண்டுவதற்கு ஒருவர் இருக்க வேண்டும், அதனால், அவர்களால் அறிந்துகொண்டு, அல்லாவையும் நினைவுசெய்ய முடியும். ஈகைப் பண்டிகையின்பொழுது ‘நூங்கள் யாருக்கு வாழ்த்துத் தெரிவிக்கின்றீர்கள்’ என அவர்களிடம் வினவுங்கள். நூங்கள் அல்லாவிடம் செல்கின்றீர்கள் என்ற உறுதியான நம்பிக்கை உங்களுக்கு உள்ளதா? உங்களுக்கு அதில் அதிகளவு சந்தோஷம் இருக்கின்றது. நூங்கள் பல வருடங்களாக அதைச் செய்கின்றீர்கள். நூங்கள் என்றும் கடவுளிடம் செல்வீர்களா, இல்லையா எனக் குழப்பம் அடைந்துள்ளீர்கள். நாங்கள் ஏன் கற்கின்றோம்? அல்லா மாத்திரமே அதிமேலானவர். அவர்களிடம் கூறுங்கள்: நூங்களும் அல்லாவின் குழந்தைகளான, ஆத்மாக்கள் ஆவீர்கள். அல்லாவிடம்

செல்வதற்கே ஆத்மாக்கள் ஆசைப்படுகின்றார்கள். முதலில் தூய்மையாக இருக்கின்ற ஆத்மாக்கள் இப்பொழுது தூய்மையற்றவர்கள் ஆகிவிட்டார்கள். இந்த உலகை இப்பொழுது சுவர்க்கம் என அழைக்க முடியாது. ஆத்மாக்கள் அனைவரும் தூய்மையற்றவர்கள். எவ்வாறு அவர்கள் அல்லாவின் வீட்டிற்குச் செல்லும் வகையில் தூய்மையாக முடியும்? அங்கே விகாரமான ஆத்மாக்கள் இருக்க மாட்டார்கள்; அவர்கள் விகாரமற்றவர்களாக இருக்க வேண்டும். ஆத்மாக்கள் சடுதியாகச் சதோபிரதானாக முடியாது. இந்த விடயங்கள் அனைத்தையும் பற்றி சிந்தித்துப் பார்த்துக் கடைய வேண்டும். பப்பா (பிரம்மபப்பா) ஞானக்கடலைக் கடையதால் அவரால் உங்களுக்கு விளங்கப்படுத்த முடிகின்றது. நீங்களும் பிறருக்கு விளங்கப்படுத்துவதற்கு வழிகளை உருவாக்க வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பார்த்தாவின் அன்பும், நினைவுகளும், காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. தந்தைக்கு இங்கே வந்து குழந்தைகளை அவர்களது துன்பத்திலிருந்து விடுவித்து, அவர்களைச் சந்தோஷப்படுத்த வேண்டும் என்ற எண்ணம் ஏற்பட்டது. அதேபோன்று நீங்கள் தந்தையின் உதவியாளர்கள் ஆகவேண்டும். அத்துடன் ஒவ்வொரு வீட்டிற்கும் செய்தி சென்றடைவதற்கான வழிகளைப் பற்றியும் நீங்கள் சிந்திக்க வேண்டும்.
2. அனைவரிடமிருந்தும் வாழ்த்துக்களைப் பெறுவதற்கு, வெற்றி மாலையின் ஒரு மணியாகுவதற்கு முயற்சி செய்யுங்கள். பூஜிக்கத் தகுதிவாய்ந்தவர் ஆகுங்கள்.

ஆசுவாதம்: நீங்கள் பணிவினதும், அதிகாரத்தினதும் சமநிலை மூலம் தந்தையை வெளிப்படுத்துகின்ற, ஒரு விசேடமான சேவையாளர் ஆவர்களாக. சமநிலை இருக்கும்பொழுது, அற்புதங்கள் தென்படுகின்றன. நீங்கள் எவருக்கும் பணிவினதும், அதிகாரத்தினதும் சமநிலையுடன், தந்தையின் அறிமுகத்தைக் கொடுக்கும்பொழுது, அற்புதங்கள் தென்படும். இவ்விதமாக நீங்கள் தந்தையைப் புகழையச் செய்ய வேண்டும். உங்கள் வார்த்தைகள் தெளிவானவையாகவும் மற்றும், அன்பு, பணிவு, இனிமை அத்துடன் மகத்துவமும் சத்தியமும் நிறைந்திருப்பவையாகவும் இருக்கட்டும், அப்பொழுது வெளிப்பாடு இடம்பெறும். பேசும்பொழுது, இடையிடையே அவர்கள் அன்பில் தங்களை இழந்துள்ளதாக உணரும்வகையில், அவர்களுக்குத் தொடர்ந்தும் அனுபவங்களைக் கொடுங்கள். இவ்விதமாகச் சேவை செய்பவர்களே விசேடமான சேவையாளர்கள் ஆவார்கள்.

சுலோகம்: உங்களுக்குத் தேவைப்படும் நேரத்தில் எந்த வசதிகளும் இல்லாவிட்டாலும், உங்கள் ஆன்மீக முயற்சியைத் தடைகள் எதுவும் நிறுத்துவதை அனுமதிக்காதீர்கள்.

---ஓம் சாந்தி---